



தாயகத்தின் உண்மை நிகழ்வுகளை தாங்கிவரும் பத்திரிகை 11-02-1994

ஆறாவது தமிழீழ நீதிமன்றம்

முல்லை மாவட்டத்திலும், தமிழீழ நீதிமன்றம் திறந்து வைக்கப்பட்டுள்ளது. நீதி நிர்வாகப் பொறுப்பாளர் திரு. - பரா தலைமையில் நடைபெற்ற இந்நீதிமன்றத் திறப்பு விழாவில் தமிழீழ காவல்துறைப் பொறுப்பாளர் திரு. நடேசன், முல்லை மாவட்டச் சிறப்புத் தளபதி சாலமன், தமிழீழ மாவீரர் பணிமனைப் பொறுப்பாளர் திரு. பொன் தியாகம் ஆகியோர் கலந்துகொண்டனர். இது தமிழீழத்தில் திறந்து வைக்கப்பட்டுள்ள ஆறாவது நீதிமன்றமாகும்.

தமிழீழத்தவர் அரசற்ற நாட்டினமே!

சிந்லங்கா ஜனாதிபதியும் பிரதமரும் பேச்சுக்களால் உறுதி செய்கின்றனர்

இலங்கைத் தீவில் 1972 இல் சிங்களப் பேரரசு தோன்றியது. தமிழீழ மக்கள் மேல் சட்டவிரோதமான முறையில் திணித்த அரசியலமைப்பும், ஆயுத ஆக்கிரமிப்பும் தமிழீழ மக்களை அரசற்ற நாட்டினமாக்கியது. தமிழீழ மக்கள் தமது தேசிய பாதுகாப்பை உறுதி செய்வதற்கு தமக்குள்ளே இயல்பான சுயநிர்ணய உரிமையின் அடிப்படையில் ஆயுத எதிர்ப்பினூடாக தமிழீழ விடுதலைப்புலிகள் தலைமையில், தமிழீழ அரசு நோக்கிய அரசை (De Facto Government) அமைத்துக் கொண்ட வரலாற்றுச் செயற்பாடே தமிழீழ விடுதலைப் போராட்டம். தமிழீழ மக்களால் அமைக்கப்பட்டு விட்ட இந்த அரசு நோக்கிய அரசை அழிப்பதற்கும், தமிழீழ எல்லைகளை ஆக்கிரமிப்பதற்கும், தமிழீழ மக்கள் இனத்தை

இன அழிப்புச் செய்வதற்கும் சிந்லங்கா அரசாங்கம் தனது பாதுகாப்புப் படைகள் மூலம் ஆயுத ஒடுக்குமுறைகளை கட்டவிழ்த்து விட்டது. ஆயினும் தரைவழி, கடல்வழி ஆயுத ஒடுக்குமுறைகள் வெற்றிகரமான முறையில் தமிழீழ விடுதலைப் புலிகளால் முறியடிக்கப்பட்ட நிலையில், வான் வெளித் தாக்குதல்கள் மூலம் இன அழிப்பையும் பொருளாதார -போக்குவரத்துத் தடைகள் மூலம் மக்கள் மீதான முற்றுகையையும் சர்வதேச சட்டங்களுக்கு முரணான முறையில் சிந்லங்கா அரசாங்கம்

நடாத்தி வருவது இலங்கைத் தீவின் இன்றைய அரசியல் யதார்த்தமாகும்.

ஆயினும் தமிழீழ விடுதலைப் போராட்டத்தில் மக்களுக்குள்ள உறுதியையும் தமிழீழ விடுதலைப் புலிகளின் தலைவர் வே. பிரபாகரன் தலைமையிலான வழிநடத்தலையும் கள வெற்றிகளையும், எவ்வகையிலும் குலைக்கவோ அழிக்கவோ முடியாது என்பதை உணர்ந்து விட்ட சிந்லங்கா ஜனாதிபதியும், சிந்லங்கா அரசாங்கமும் பௌத்த சிங்கள பேரினவாதத்

தின் வில்வருபம் ஒன்றை வெளிக்கொணர்ந்து அதன் துணையுடன் தமிழீழ மண் மீது பாரிய யுத்தமொன்றை தொடுத்து இன அழிப்பின் ஊடாக இராணுவ வெறியாட்டம் மூலம் தமிழீழ மக்களை வெற்றி கொள்வதைத் தனது கொள்கையாக வெளிப்படுத்தி நிற்கிறது.

'இனப்பிரச்சினையல்ல என்றவன் நானே'

"நாட்டில் நிலவுவது இனப்பிரச்சினை என்று அனைவரும்

கூறிக்கொண்டிருந்தனர். இங்கு இருப்பது இனப்பிரச்சினை அல்ல என்று கூறியது நானே" என சிந்லங்கா ஜனாதிபதி டிங்கிரி பண்டா விஜயதுங்கா அநுராதபுரம் இளைஞர் நிவேதன மண்டபத்தில் வைத்துக்கூறி புளகாங்கிதம் அடைந்துள்ளார். இதன் மூலம் இலங்கைத் தமிழர்கள் சிந்லங்கா பௌத்த சிங்கள குடியரசு அமைப்பில் பங்கேற்க வில்லை என்பதை சிந்லங்கா ஜனாதிபதி தெளிவுபடுத்தியுள்ளார். முன்னைய சிந்லங்காப் பிரதமர் சிறீமாவோ பண்டார நாயக்கா, தமிழர் குறுகிய காலத்திற்கு பிரித்தானியக் காலனித்துவ அரசின் அமுக்கச் சூழ்நிலைகளில், பங்குபற்றிய இலங்கைப் பாராளுமன்றத்தினை அரசியல் அமைப்பு நிர்ணய சபையாக மாற்றினால் சிந்லங்காவை தனிச்சிங்களப் பௌத்த நாடாகப் பிரகடனப்படுத்த முடியாது என்பதற்காக நவரங்கலா மண்டபத்தில் அரசியலமைப்பு நிர்ணய சபையை அமைத்து அதன் மூலம், குறுகிய காலத்திற்கு தமிழர் பிரித்தானியரால் வகுக்கப்பட்ட பாராளுமன்ற அமைப்பில் பங்குபற்றிய தொடர்ச்சியினையும் கூட அறுத்தெறிந்தார். இதன் மூலம் சட்ட ரீதியாக இலங்கைத் தமிழர் அரசற்ற நாட்டினமாக்கப்பட்டனர். இன்று சிந்லங்கா ஜனாதிபதி அந்த 1972 சிங்களப் பௌத்த குடியரசு அமைப்பின் கீழ் பதவியேற்றவர் என்றவகையில், "இங்கு இருப்பது இனப்பிரச்சினையல்ல" எனக்கூறுவது முற்றிலும் சரியானதே. இலங்கைத் தீவில் இருப்பது இனப்பிரச்சினையல்ல, இலங்கைத் தீவின் மக்கள் இனங்களான சிங்களவர் - தமிழர் இடையிலான தேச முரண்பாடேயுண்டு. இதற்கு ஒரே வழி, இரு மக்கள் இனங்களும்

ஐ.நா.மனித உரிமை ஆணைக்குழுவுக்கு 17 அரசுசார்பற்ற நிறுவனங்கள் மகஜர்

தமிழர்களின் சட்டபூர்வமான சுயநிர்ணய உரிமைக்கான அழைப்பை முன்னெடுங்கள்

தமிழர்களின் சட்டபூர்வமான அரசியல் அபிலாசைகளை அறிக்கும் சிந்லங்காவை கண்டியுங்கள்

ஐக்கிய நாடுகள் மனித உரிமைக்குழுவின் ஐம்பதாவது அமர்வின் போது பதினேழு அரசு சார்பற்ற நிறுவனங்கள் கூட்டாக 'தமிழ் மக்களின் சட்ட பூர்வமான சுயநிர்ணய உரிமைக்கான அழைப்பை முன்னெடுக்கும்படியும், தமிழ் மக்களின் சட்டபூர்வமான அரசியல் அபிலாசைகளை கருவறுக்க முனையும் சிந்லங்கா அரசின் முயற்சிகளை கண்டிக்கும்படியும் கோரி ஒரு அறிக்கையினைச் சமர்ப்பித்துள்ளனர்.

அக்கூட்டறிக்கையின் விபரம் பின்வருமாறு:-

இலங்கைத் தீவில் தொடர்கின்ற ஆயுதப் போராட்டமும், மனித உரிமைச் சட்டங்களுக்கு எதிரான முறையில் சிந்லங்கா அரசாங்கம் செய்துவரும் மனித உரிமை வன்முறைகளும் எமக்கு ஆழ்ந்த கவலையை ஏற்படுத்துகிறது. 1987 பங்குனி மாதத்தில் ஆணைக்குழுவின் தீர்மானம் ஒன்றின் மூலம், சிந்லங்காவில் ஆயுதப் போராட்டத்தில் ஈடுபட்டுள்ள அனைவரும், சர்வதேச ரீதியில் ஏற்றுக்கொள்ளப்பட்ட மனித உரிமை தொடர்பான சட்டங்களை மதித்து நடக்க வேண்டுகோள் வேண்டப்பட்டது.

ஆறு வருடங்களின் பின் 1993 இல், ஆணைக்குழுவின் 49வது அமர்வில், நிகழ்ச்சி நிரலின் 9 வது பிரிவின் கீழ் "தீவின் வடக்கு -கிழக்கு பகுதிகளில் வாழும் தமிழர்கள் 'மக்கள்' எனும் வரைவிலக்கணத்திற்கு ஏற்றவர்கள் எனவும், தங்கள் விருப்புக்கு ஏற்றவகையில் சுதந்திரமான முறையில் தமக்கேற்ற அரசியல் நிலையினை தேர்ந்தெடுக்கும் உரிமை அவர்களுக்கு உண்டெனவும், இந்த கருத்துக்கு அங்கீகாரம் அளிக்கப்பட்ட நிலையில் மேற்கொள்ளப்படும் தீர்வே, பல வருடங்களாக அநேக மனித உயிர்களுக்கும் மனித வேதனைகளுக்கும் காரணமாக உள்ள பிரச்சினையைத் தீர்த்து வைக்கக் கூடிய தளத்தை உருவாக்குமெனவும்", பதினைந்து அரசு சார்பற்ற நிறுவனங்கள் கூட்டாக அறிக்கை விடுத்தனர்.

ஆயினும், இன்று ஒரு வருடத்திற்குப் பின்னர் கூட தமிழர் தாயகத்தின் மேல் அமுலாக்கப்பட்ட பொருளாதாரத் தடைகள் தொடர்கின்றன. அத்துடன் தமிழ்ப் பொதுமக்கள் மேல் சிந்லங்கா ஆயுதப்படைகளால் நியாயப்படுத்தப்பட முடியாத விமானக் குண்டு வீச்சுக்களும்,

கண்டித்தனமான எரிகளைத் தாக்குதல்களும் தொடர்ச்சியாக மேற்கொள்ளப்பட்டு வருகின்றன. தமிழர் தாயகத்தின் மேல் நடத்தப்பட்டுவரும் குண்டு வீச்சுக்களுக்கும், சிந்லங்கா அரசாங்கம் வடக்கையும் கிழக்கையும் ஒரே நிர்வாகத்தையுடைய ஒரு

அரசியல் அலகாக இணைப்பதற்கு காட்டும் எதிர்ப்புக்கும் இடையே தொடர்புண்டு. இரண்டு வருடங்களுக்கும் மேலாக பாராளுமன்றத் தெரிவுக்குழு பிரச்சினைக்குத் தீர்வு

தொடர்ச்சி 15ம் பக்கம்

தொடர்ச்சி 15ம் பக்கம்

எழுபது இராணுவ முகாம்களுக்கு மத்தியில் மட்டக்களப்பில் தேர்தல்

வவுனியாவில் தமிழ் மக்கள் பங்களிப்பில்லை

சிந்லங்கா அரசாங்கம், ஆயுத முனையில் மட்டக்களப்பு, வவுனியா மாவட்டங்களில் போலியான உள்ளூராட்சித் தேர்தல் ஒன்றை நடாத்தவுள்ளது.

மட்டக்களப்பு மாவட்டத்திலுள்ள ஒரு இலட்சத்துப் பத்தாயிரம் குடும்பங்களில் தொண்ணூற்றி ஐயாயிரம் குடும்பங்கள் 11-6-1990 முதல் நடைபெற்று வரும் யுத்தத்தால் பாதிக்கப்பட்டுள்ளன. இவர்களில் எழுபத்தையாயிரம் குடும்பங்கள் இன்றும் அகதிகளாகவே முகாம்களிலும், நண்பர்கள் -உறவினர்கள் வீடுகளிலும் தங்கியுள்ளனர். சிந்லங்கா இரா

ணுவம் தனது உத்தியோக பூர்வமான அறிக்கையில், தான் 403 வீடுகளையே முகாம்களாக மாற்றியுள்ளதாகவும், இவர்களுக்கான வாடகையைச் செலுத்துவதற்கு இவர்கள் எங்கு இருக்கின்றார்கள் எனத் தெரியாத நிலையில் உள்ளதெனவும் கூறியுள்ளது.

நிலமை இவ்வாறிருக்க மட்டக்களப்பு மாவட்டத்தில் பன்னிரண்டு உதவி அரசாங்கப் பிரிவில் எழுபது இராணுவ முகாம்களை அமைத்து மட்டக்களப்பை முற்றுகையிட்டுள்ள சிந்லங்கா இராணுவத்தினர், தனது கிழக்

குப் பிராந்தியத் தளபதி லக்கி அல்கமவை மட்டக்களப்புக்கு நேரடியாக அனுப்பிவைத்துள்ளது. இவர் சிந்லங்கா இராணுவத்தின், இராணுவத் தலைமை அதிகாரியாகவும் சமீபத்தில் பதவி உயர்த்தப்பட்டார். இவரது தலைமையில் நடைபெறவுள்ள மட்டக்களப்பு மாவட்டத் தேர்தல், இராணுவ மயமாக்கலின் கீழ் நடைபெறும் சிந்லங்கா அரசாங்கத்தின் ஜனநாயகச் சூழ்ச்சி என கொழும்பு அரசியல் அவதானி ஒருவர் கருத்து வெளியிட உள்ளார்.

தொடர்ச்சி 14ம் பக்கம்

புலிகளின் தாக்கம் தமிழீழத் தாயகம்

தமிழ்த் தேசிய ஆவணச் சுவடிகள்

பெண் போராளிகளும் ஆண் போராளிகளும் கூட்டாக நடாத்திய பெரும் சமர்

பூநகரி வெற்றி விழாவில் ராதா

தமிழீழ விடுதலைப் போராட்டத்தில் பூநகரிச் சமர் ஒரு வரலாற்றுத் திருப்புமுனையை ஏற்படுத்திவிட்டது. இந்தச் சமரில் இதுவரை என்றுமே நிகழுவகையில் பெருந்தொகையான அரசு படைகள் அழிக்கப்பட்டிருக்கின்றன. பல இராணுவத்தளங்களையும் கடற்படைத்துறையையும் கொண்ட ஒரு பெரிய கூட்டுப்படைத் தளம் புலிப்படையால் அழிக்கப்பட்டிருக்கிறது. பெண் போராளிகளும் ஆண் போராளிகளும் கூட்டாகச் சேர்ந்து நடாத்திய மிகப் பெரிய சமர் இது. இந்தப் போர் நிகழ்வை திட்டமிட்டுச் செயற்படுத்திய பெருமை எமது தலைவரைச் சாரும்.

பூநகரிச் சமரில் பெண் போராளிகளின் பங்கு ஒரு முக்கிய இடத்தை வகிக்கிறது. பெரும் எண்ணிக்கையிலான பெண் போராளிகள் இந்தத் தாக்குதலில் பங்கு கொண்டனர். இவ்வாறு பல்கலைக்கழக மைதானத்தில் நடைபெற்ற பூநகரி முகாம் தகர்ப்பு வெற்றி விழாவில் மகளிர் படையணியின் முத்த உறுப்பினர் ராதா தெரிவித்தார்.

அவர் மேலும் கூறுகையில்:- பூநகரிச் சமர் நீண்டகாலமாகவே திட்டமிடப்பட்ட ஒரு சமர். நீண்டகாலமாகவே இதற்கான பயிற்சிகள் நடைபெற்றன. இந்தப் பயிற்சிகள் மிகவும் கடினமானவை. பூநகரிச் சமரிலே நாம் வெற்றி பெறுவதற்காக எத்தனையோ துன்பங்களை எதிர்கொள்ள வேண்டியிருந்தது. மிகவும் கடினமான பயிற்சி. மழை காலமாதலால் நிலம் எல்லாம் சேறு. மழையில் நனைந்தவாறு ஈர உடைகளுடன் இடைவிடாத பயிற்சி. மழையாலும் குளிராலும் வந்ததங்களைக் கூட யாரும் பொருட்படுத்தவில்லை.

பீரங்கித் தாக்குதலால் வல்லை ஆஸ்பத்திரி சேதம்

வல்வெட்டித்துறையில் கடற்படையினர் மேற்கொண்ட செல் தாக்குதலின்போது வல்வெட்டித்துறை அரசினர் வைத்தியசாலை சேதமடைந்தது. வைத்தியசாலையின் மாவட்ட வைத்திய அதிகாரியின் அலுவலகக் கண்ணாடி யன்னல்கள் மற்றும் உட்பகுதிக் கட்டிடங்களும் சேதமடைந்தன. பிரசவ வார்ட் கட்டிடப் பகுதியை மேற்கொண்ட தாக்குதலின்போது கூரைப் பகுதி சேதமடைந்தது. கர்ப்பிணிகள் பாதுகாப்புக் கருதி வைத்தியசாலையை விட்டு வெளியேறி

பூநகரித் தளத்தை அழிக்க வேண்டும் என்ற எண்ணமே எல்லோர் மனங்களிலும் எழுந்து நின்றதால் எந்தத் தடைகளும் யாரையுமே பாதிக்கவில்லை.

இந்தத் தாக்குதலின்போது மகளிர் படையணிக்கு ஒரு குறிப்பிட்ட பகுதியிலுள்ள காவலரண்களைத் தாக்கியுழிக்கும் பொறுப்புக் கொடுக்கப்பட்டது. நீண்டநிலப்பரப்பைக் கொண்ட பிரதேசத்தில் பெருந்தொகையான காவலரண்கள் அமைந்திருந்தன. இராணுவத்தினரின் பலமான எதிர்த்தாக்குதலுக்கு மத்தியிலே நாம் அந்தக் காவலரண்களைத் தாக்கி, கைப்பற்றி, அழித்தோம்.

இந்தத் தாக்குதலில் விடுதலைப்புலிகளின் மகளிர் படையணியின் சகல பிரிவுகளும் பங்குகொண்டன. முன்னெப்போதும் இல்லாத வகையில் தனித்துவமான சில பொறுப்புக்களை ஏற்றுக்கொண்டன. இப்போரின் ஆரம்ப கட்ட நடவடிக்கையில் இருந்து இறுதி நடவடிக்கை வரையில் முழுமையாக பங்காற்றின.

அமைதி உருவாக வேண்டின் நாட்டிலேயே முயற்சி தேவை

மலேசிய ஆயர் தெரிவிப்பு

"ஒரு நாட்டில் அமைதி உருவாக வேண்டுமானால், அந்நாட்டுக்குள் இருந்தே அதற்கான முயற்சி எடுக்கப்பட வேண்டும்" என மலேசியாவின் கத்தோலிக்க ஆயர் மேதகு அன் ரனி செல்வநாயகம் கூறியுள்ளார்.

கடந்த வருடம் இவர் யாழ்ப்பாணத்துக்கு நல்லெண்ண விஜயம்

பூநகரிச் சமரிலே பெண் புலிகளின் மனோதிடம், உறுதி என்பன வெளிப்பட்டன. அவர்களின் வீரத்தை எடுத்துக்காட்டும் சாதனைகள் நிகழ்த்தப்பட்டன. உதாரணத்திற்கு ஒரு சம்பவத்தை சொல்கிறேன்.

லெப். கேணல் பாமா போருக்குப் பிற்பட்டுப் போகும்போது இந்தச் சண்டையிலே தான் ஒரு நீருந்து விசைப்படகைக் கைப்பற்றுவதாகச் சொல்லிவிட்டுப் போனார். சொன்னதுபோலவே ஒரு படகைக் கைப்பற்றினார். பெண் புலிகளின் போராற்றலுக்கு இது ஒரு சிறந்த எடுத்துக்காட்டாகும்.

விடுதலைப் புலிகள் மகளிர் படையணியினர் இப்போதெல்லாம் பெரும் தாக்குதல்களில் பங்கு வகித்து வருகின்றனர். பெரிய பரிமாணம் கொண்ட தாக்குதல்களில் பங்கேற்று பெரும் சாதனைகளைப் புரியுமளவுக்கு வளர்ச்சி கண்டு வருகின்றனர். ஒவ்வொரு சமரும் அவர்களுக்குப் புதிய அனுபவங்களையும் புதிய நம்பிக்கைகளையும் ஏற்படுத்தி வருகின்றது என்றார்.

மேற்கொண்டிருந்தார் என்பது தெரிந்ததே. ஒரு நாட்டில் அமைதி ஏற்படுவதற்கு வெளி நாட்டவர்களின் உதவி தேவைப்பட்டாலும், அமைதியைக் கொண்டு வருவதற்கு முக்கிய பங்காற்ற வேண்டியவர்கள் அந்நாட்டவர்களே என்பதை இலங்கை அனுபவம் கற்றுத் தந்துள்ளது எனவும் ஆயர் கூறியுள்ளார்.

எல்லை முகாம்களில் இருந்து டாங்கிகள் அகல்கின்றன

விடுதலைப் புலிகள் முகாம்களைத் தாக்கலாம் என்ற அச்சத்தால் இராணுவத்தினர் எல்லைப் பற முகாம்களைப் பலப்படுத்தும் முயற்சியிலும், தற்பாதுகாப்பு நடவடிக்கைகளிலும் ஈடுபட்டுள்ளனர்.

செட்டிக்குளம், பம்பைமடு, நொச்சிமோட்டை, மகாபச்சைக் கொடி ஆகிய இடங்களில்

அமைக்கப்பட்டுள்ள சிறிய முகாம்களில் இருந்து தாங்கிகள் மற்றும் கனரக ஆயுதங்களை வவுனியா தலைமைப் படைத் தளத்திற்கு எடுத்துச் செல்லும் முயற்சியில் ஈடுபட்டுள்ளனர்.

பூநகரியில் நடந்தது போன்று இங்கும் நடைபெறாதிருக்கவே இந்த நடவடிக்கை என்று இராணுவ அதிகாரிகள் தெரிவித்துள்ளனர்.

சூரியகந்த புதைகுழிகள் தோண்டும் பணி ஸ்தம்பிதம்

நீதிமன்றத் தீர்ப்பைத் தொடர்ந்து சூரியகந்த புதைகுழிகளைத் தோண்டும் பணி பாதிப்பு அடையக்கூடிய ஒரு நிலை ஏற்பட்டிருப்பதாக சப்பிரகமுவ மாகாணசபை உறுப்பினர் சுனித்திரா வன்னியாராய்ச்சி தெரிவித்துள்ளார்.

நீதிபதியின் தீர்ப்பை அடுத்து அப்பகுதி மக்களும், பொலிசாரும் இணைந்து இப்புதைகுழிப்

பகுதிக்கு பாதுகாப்பு வழங்கினர் என்றும் ஆனால் பொலிஸ் அறிவுறுத்தலைத் தொடர்ந்து அப்பகுதி மக்கள் வழங்கிய பாதுகாப்பு விலக்கிக் கொள்ளப்பட்டதாகவும் தெரிவித்தார்.

பகுதியாக தோண்டப்பட்ட இப்புதைகுழிகள் குண்டர்களினால் அழிக்கப்பட்டக்கூடிய ஆபத்து இருப்பதாகவும் மேலும் அவர் தெரிவித்தார்.

வடக்கு - கிழக்கு மாகாணங்களிற்கு இடமாற்றப்படும் பொலிசார் பணிக்கு சென்றேயாக வேண்டும்

சிறீலங்கா பொலிஸ் தலைமையகம் உத்தரவு

சிறீலங்காவின் வடக்கு - கிழக்கு மாகாணங்களிற்கு இடமாற்றம் பெறும் பொலிசார் அப்பகுதியில் கட்டாயம் கடமையாற்றியே ஆக வேண்டும். இவ்வாறு சிறீலங்காப் பொலிஸ் தலைமையகம் கண்டிப்பான உத்தரவு ஒன்றை அண்மையில் பிறப்பித்துள்ளது.

உயர் அதிகாரிகள் முதல் சாதாரண பொலிஸ் உத்தியோகத்தர் வரை இது உபநுத்தமானது எனவும், அப்பகுதியில் கடமை

யாற்ற விருப்பம் தெரிவிக்காதோர் தமது சேவையிலிருந்து விலகிக் கொள்ளல் வேண்டும் எனவும் பொலிஸ் தலைமையகம் மேலும் தெரிவித்துள்ளது.

அத்துடன் பொலிசார் நாட்டின் எந்தப் பகுதியிலும் சேவையாற்றத் தயார் என்ற ஒப்பந்தத்துடனேயே சேவைக்குச் சேர்த்துக் கொள்ளப்பட்டவர்கள் எனவும் பொலிஸ் தலைமையகம் சுட்டிக்காட்டியுள்ளது.

விடுதலைப் புலிகளுக்கு ஆசி வேண்டி இந்து குருமார் மகா வேள்வி

பூநகரி கூட்டுத்தள தகர்ப்பு வெற்றியை வாழ்த்தியும் விடுதலைப் புலிகளுக்கு ஆசி வழங்கியும், தமிழீழத் தேசியத் தலைவர் திரு. வே. பிரபாகரன் அவர்கள் இன்னும் பல வெற்றிகளைக் குவிக்கப் பிரார்த்தித்தும் நல்லூர் சிவன் தேவஸ்தானத்தில் இந்துமத குருமார் ஒன்றியத்தினால் மாபெரும் வேள்வி நடாத்தப்பட்டது. தமிழீழத்தின் ஐம்பதுக்கும் மேற்பட்ட குருமார் கலந்து கொண்டு வேதம் சொல்லி பிரமாண்டமான ஒமகுண்டத்தில் தீ வளர்த்து இவ்

வேள்வியை நடாத்தினார்கள். சிவசிறீ ஸ்கந்த சாம்பசிவக் குருக்கள் தலைமையில் நடைபெற்ற இவ்வேள்வியில் மக்களும் விடுதலைப் புலிப் போராளிகளும் கலந்துகொண்டு சிறப்பித்தனர். யாழ்ப்பாணத்து அனைத்து தேவஸ்தானங்களின் குருமார்களும், சிரோமணிகளும் கலந்துகொண்டனர். இந்த யாகத்தில் இந்து மத குருமார்

ஒன்றிய குருகுல மாணவர்கள், சிவானந்த குருகுல மாணவர்கள், தர்மசாஸ்தா குருகுல மாணவர்கள் மற்றும் சிறீதேவி குருகுல மாணவர்கள் ஆகியோர் தேவபாராயணம் செய்தனர். இந்த வேள்வி சுமார் நான்கு மணி நேரம் தொடர்ந்து நடைபெற்றது. இறுதியில் தமிழீழத்துக்கான ஆசீர்வாதத்துடன் வேள்வி நிறைவெய்தியது.

வெள்ளத்தில் தவறி வீழ்ந்த சிறுவன் பரிதாப மரணம்

தொடர்ந்து பெய்த கடும் மழையினால் ஏற்பட்ட வெள்ளத்தினால் இடம்பெயர்ந்து கொடிகாமம் அரசினர் மகாவித்தியாலத்தில் தங்கியிருந்த ஏழு வயதுச் சிறுவன் ஒருவன் வெள்ளத்தில் தவறி வீழ்ந்து மரணமானார்.

கொடிகாமம் பருத்தித்துறை வீதியைச் சேர்ந்த குணரட்ணம்

சுதாகரன் என்னும் சிறுவனே இவ்வாறு மரணமானார். இவர் இடம்பெயர்ந்து பாடசாலையில் தங்கியிருந்த வேளையில் அங்குள்ள புகையிரதப் பாதைக்குச் சென்றபோது அருகிலுள்ள குட்டையில் தவறி வீழ்ந்து மரணமாகியுள்ளார். இவரது பெற்றோர்கள் தேடியும் காணாத நிலையில், மறுநாள் அருகிலுள்ள குட்டையில் சடலமாக மீட்கப்பட்டார்.

பயணிகளை ஏற்றிச் செல்ல கப்பல்கள் பின்னடிப்பு

கப்பல் மூலம் நோயாளிகளை யாழ்ப்பாணத்திலிருந்து கொழும்புக்கு கொண்டு செல்வதற்கு கப்பல் கம்பனிகள் மறுத்துள்ளன. இதனால் நோயாளிகள் பலர் பெரும் பாதிப்புக்குள்ளாக வேண்டிய நிலை ஏற்பட்டுள்ளதாகத் தெரியவருகிறது.

மேற்படி கப்பல் கம்பனிகள்

பல்கள் எனவும், அதில் பயணம் செய்யும் பயணிகளுக்கு காப்புறுதி எதுவும் இல்லாத காரணத்தால் நோயாளிகளைக் கொண்டு செல்லும்போது, அவர்களுக்கு ஏதாவது நிகழ்ந்தால் அதனால் தாங்கள் பெரும் சிக்கல்களை எதிர்கொள்ள வேண்டிய வரும் எனவும் தெரிவித்ததாக தெரியவருகின்றது.

யாழ் குடாநாட்டில் மட்டும்

57,000 குடும்பங்கள்

வெள்ளத்தினால் பாதிப்பு

யாழ் குடாநாட்டில் பெய்த பெரு மழையினால் 57,326 குடும்பங்கள் பாதிக்கப்பட்டுள்ளதாக உதவி அரசாங்க அதிபர்கள் கொடுத்த விபரத்தின்படி தெரியவந்துள்ளது.

வெள்ளப் பாதிப்புகள் தொடர்பாக யாழ் செயலகத்தில் நடைபெற்ற கூட்டத்தில் கலந்து கொண்டு தத்தமது பிரதேசங்களில் பாதிக்கப்பட்ட குடும்பங்களின் எண்ணிக்கையை அவர்கள் சமர்ப்பித்தனர்.

இதன்படி யாழ்ப்பாணம் உதவி அரசாங்க அதிபர் பிரிவில் 6158 குடும்பங்களும், நல்லூரில் 7657 குடும்பங்களும், தெல்லிப்பளை

யில் 932 குடும்பங்களும், கோப்பாயில் 7956 குடும்பங்களும், கரவேட்டியில் 1676 குடும்பங்களும், பருத்தித்துறையில் 2363 குடும்பங்களும், மருதன்கேணியில் 220 குடும்பங்களும், சாவகச்சேரியில் 13000 குடும்பங்களும், சண்டிலிப்பாயில் 5758 குடும்பங்களும், சங்கானையில் 6206 குடும்பங்களும், உடுவில் 4100 குடும்பங்களும், வெள்ளத்தால் பாதிப்படைந்துள்ளதாகவும், இவற்றுடன் கெற்பலி, நாவுற்குழி ஆகிய அகதி முகாம்களில் இருந்தும் வெள்ளத்தால் வெளியேறி சாவகச்சேரியில் மேலும் 1300 குடும்பங்கள் தங்கியுள்ளதாகவும் தெரிவிக்கப்பட்டு

கிறது. மேற்படி இடம்பெயர்ந்த குடும்பங்களின் எண்ணிக்கையை மட்டுமே உதவி அரசாங்க அதிபர்கள் சமர்ப்பித்துள்ளதாகவும் எவ்வளவு மக்கள் இடம்பெயர்ந்தார்கள், வீடுகள் மற்றும் சொத்திழப்புகள் பற்றிய தெலதிக விபரங்கள் எவையும் தெரியவில்லை யென செயலக சமூக சேவை பிரதிப்பணிப்பாளர் தெரிவித்துள்ளார். இப்பகுதிகளில் வெள்ளம் வடிந்தபின்னரே அவ்விபரங்கள் தெரியவருமென தெரிவித்த அவர் குடாநாட்டில் உள்ள மக்களில் மூன்றில் ஒரு பகுதியினர் வெள்ளத்தால் பாதிப்படைந்துள்ளதாகத் தெரிவித்தார்.

உலகத்தின் தலைசிறந்த கெரில்லாத் தலைவர் பிரபாகரன்!

இந்திய இராணுவ தளபதி புகழாரம் !

"சண்டே" என்ற ஆங்கிலப் பத்திரிகையில் இந்திய அமைதிப்படையில் பணியாற்றிய மேஜர் ஜெனரல் அசோக் மேத்தா எழுதிய கட்டுரையின் தமிழாக்கத்தை இங்கு தருகின்றோம்.

கூற்பனை செய்து கூடப் பார்க்க முடியாத திரு. வேலுப்பிள்ளை பிரபாகரனால் வழிநடத்தப்படும் தமிழீழ விடுதலைப் புலிகள் இன்றைய மிகப் பெரிய கெரில்லாப் படையா? ஆம். நிச்சயமாக என்பதே முழுமையான பதிலாகும். சிறீலங்காவின் பாதுகாப்புப் படையை அடிபணிய வைத்த அழகும், அதற்கு முன் இந்திய அமைதிப்படையின் (I. P. K. F.), பராக்கிரமத்திற்கு ஈடாக மட்டுமல்ல, அதற்கு மேலாகவும் செங்களம் ஆடிவந்த விடுதலைப் புலிகள் நாசேதுங்கின் புரட்சிப் புகழ் மண்டபத்தில் இடம்பிடிக்க வேண்டியவர்கள்.

சிறீலங்கா இராணுவத்தின் முதுகெலும்பை பூநகரிச் சமரில் புலிகள் நொருக்கியது, இதற்கு முந்திய அவர்களது பல வெற்றிகரமான தாக்குதல்களின் வரிசையில் இடம்பெறுகிறது. அதி காலையில் பூநகரி மீது தொடுக்கப்பட்ட தாக்குதல் பிரபாகரனின் யுத்த தந்திரத்தை வெளிப்படுத்துவதாக அமைந்திருந்தது என்றால் அதன் நேரத்தேர்வு அரசியல் நுட்பத்தை பிரதிபலித்தது. தமிழீழத்திற்குப் பதிலாக ஒரு இணைப்பாட்சித் தீர்வை புலிகள் ஆராயத் தயார் என்ற அறிவிப்பு, இராணுவப் பலவீனம் காரணமாக விடுவிக்கப்பட்டதன்று என்பதைப் பூநகரித் தாக்குதல் மூலம் அரசுக்கு ஞாபகப்படுத்தியிருக்கிறார்கள்.

பூநகரி மீதான தாக்குதலுக்குத் தலைமை தாங்கிய விடுதலைப் புலிகளின் 'தவளைப் பாய்ச்சல்' படையினர் நீந்திச் சென்று நாகதேவந்துறை ராடர் மற்றும் தொலைத் தொடர்புச் சாதனங்களைத் தூள் தூளாக உடைத்தெறிந்தார்கள். ஒரு இரட்டை இலக்கத் தாக்குதலில் கடற்புலிகளும், கரும்புலிகளும் எதிரிப் படையினரை முற்றிலும் எதிர்பாரா விதத்திலும், சாதுரியமாக ஏமாற்றியும், எதிர்கொண்டபோது அவர்கள் (எதிரிப் படையினர்) தங்கள் சாவுப் பொறிக் குழிகளுக்குள் அழுகிய மாம்பழங்கள் போல வீழ்ந்தார்கள். இல்லாவிட்டால் 600 பேர் பலம் கொண்ட கெரில்லாப் படையினர் தற்காப்பு இராணுவ அணிகளுக்குள் நிலை கொண்டிருந்த சிறந்த கஜபாகு அணி மற்றும் சிறீலங்கா மென் காலாட்படை அணி இவற்றைச் சேர்ந்த ஆயிரம் துருப்புக்களைக் கொண்டும், அதேயளவு படையினரைக் காயப்படுத்தியும் அசாதாரண துணிச்சலுக்கு அசர்த்தமான தைரியம், தந்திரத்துக்கு பூநகரி ஒரு டசின் விக்டோரியாப் பதக்கங்களை பரிசாகப் பெறவேண்டும்.

குள் அழுகிய மாம்பழங்கள் போல வீழ்ந்தார்கள். இல்லாவிட்டால் 600 பேர் பலம் கொண்ட கெரில்லாப் படையினர் தற்காப்பு இராணுவ அணிகளுக்குள் நிலை கொண்டிருந்த சிறந்த கஜபாகு அணி மற்றும் சிறீலங்கா மென் காலாட்படை அணி இவற்றைச் சேர்ந்த ஆயிரம் துருப்புக்களைக் கொண்டும், அதேயளவு படையினரைக் காயப்படுத்தியும் அசாதாரண துணிச்சலுக்கு அசர்த்தமான தைரியம், தந்திரத்துக்கு பூநகரி ஒரு டசின் விக்டோரியாப் பதக்கங்களை பரிசாகப் பெறவேண்டும்.

தமிழீழத்தில் இந்திய அமைதிப் படைக்கு ஒரு இலக்கு இருக்கவில்லை. இதனால் எதிர்காலத்துக்குத் தேவையான பாடல்கள் எதையும் படிக்காமல் வீணை வாங்கிக் கட்டிக் கொண்டதான மிச்சம்.

இந்திய இராணுவம் சுலபத்தில் அசைக்க முடியாத பளுவான மரபு ரீதியான இராணுவம். இந்த இராணுவம் புலிகளை வசப்படுத்த அல்லது அடக்கத்திட்டமிட்ட இராணுவம் அல்ல. இருந்தும் இந்திய இராணுவம் சார்பாக சொல்லக்கூடிய ஒன்றுண்டு. தமிழீழ விடுதலைப் புலிகள் எந்த இந்திய இராணுவ முகாமையும் தாக்கவோ அல்லது அதன் மீது பூநகரியை ஒத்த தாக்குதலை நடாத்தவோ நினைக்கவில்லை. இந்திய இராணுவம் புலிகள் இரு சாராருக்கும் இடையில் ஒரு ஆரோக்கியமான பரஸ்பர இராணுவப் புரிந்துணர்வு நிலவியது. இதன் காரணமாக இரு சாராரும் ஒருவரை ஒருவர் முறைப்பதோடு நின்று விட்டனர். ஒருவிதத்தில் யாழ்ப்பாணம், வவுனியா நீங்கலாக இந்திய இராணுவத்திற்கு எதிரான புலிகளின் சண்டையின் அளவும், உக்கிரமும் வெதவெதுப்பாகவே இருந்தது. இதனோடு ஒப்பிடும்போது சிறீலங்காப் பாதுகாப்புப் படையினருக்கு எதிரான

புலிகளது போர், செய் அல்லது செய்து மடி என்பது போல் இருக்கிறது.

சிறீலங்கா இராணுவம் அண்மையில் அடுத்தடுத்து முன்று பாரிய தோல்விகளைச் சந்தித்துள்ளது. ஐந்து இராணுவ முகாம்களை ஈழப்போர் -II இல் இழந்துள்ளது. இதிலுள்ள வேடிக்கை என்னவென்றால் பூநகரியை தாக்குப் பிடிக்க முடியாமல் அங்கிருந்து வெளிபேற வேண்டி வரலாம். விடுதலைப் புலிகள் பெருந்தொகையான ஆயுதங்களையும் இராணுவத் தளபாடங்களையும் கைப்பற்றியிருப்பது இராணுவச் சம பலத்தை புலிகள் சார்பாக மாற்றும் என்பது மட்டுமல்ல. அடுத்த ஒரு ஆண்டுக்குப் போதுமான ஆயுதக் கையிருப்பையும் பூர்த்தி செய்யப் போகிறது. முன்பு இந்திய இராணுவத்தை அடித்துத் தூரத்த ஜனாதிபதி பிரேமதாசா மட்டும் புலிகளுக்கு ஆயுத விநியோகத்தைச் செய்து கொண்டிருந்தார். ஆனால், இன்று இதனை சிறீலங்கா இராணுவமே கச்சிதமாக செய்துகொண்டிருக்கிறது.

தமிழீழ விடுதலைப் புலிகளது அபாரமான, ஏன் கிட்டத்தட்ட பைத்தியக்காரத்தனமான அர்ப்பணிப்பு அவர்களிடம் காணப்படும் சிறிய இராணுவக் குறைபாடுகளை ஈடு செய்துவிடுகிறது.

இன்று இந்த உலகத்தில் வேறு எந்தப் போராளிகளும் புலிகளைப் போல, சோளம்பொரியை எளிதாகச் சாப்பிடுவதைப் போல சயனாட்டை விழுங்குவது இல்லை. கடந்த பல ஆண்டுகளாகப் புலிகள் மிகக் கட்டுப்பாடும், திறமையும் வாய்ந்த அதே சமயம் பல வியக்கத்தக்க இராணுவச் சாமர்த்தியங்களையும் கொண்ட ஒரு கெரில்லாப் படையாக பரிணமித்துள்ளது. பிரபாகரன் இன்று உயிரோடுள்ள கெரில்லாப் படைத் தலைவர்களில் மிகச் சிறந்த தலைவர் என்பதை மிக எளிதாகச் சொல்லிவிடலாம் - (Prabhakaran is easily the greatest living leader of a guerrilla movement of his time.)

இதற்கு மாறாக சிறீலங்காப் பாதுகாப்புப் படை சரிந்து கொண்டே போகிறது. குறிப்பாக அராவித்துறையில் டென்சில்

கொப்பெக்கடுவ உட்பட கிட்டத்தட்ட வடக்கு இராணுவத் தலைமை புலிகளின் கண்ணி வெடியில் அகப்பட்டு அழிந்த பிற்பாடு, சிறீலங்கா இராணுவத்தின் எண்ணிக்கை அதிகரிப்பு, அதன் தரத்தையும் பயிற்சியுடைய போர் வீரர்களையும் குறைத்துள்ளது. உண்மையில் அவர்களுக்குக் கொடுக்கப்படும் ஒரு மாதப் பயிற்சித் திட்டம் டெல்லியிலுள்ள பாதுகாப்பு நிலையங்கள் தங்கள் காவல்காரர்களுக்கு அளிக்கும் பயிற்சிக் காலத்தை விடக் குறைவானது. கோர்வையான இராணுவ அதிர்ச்சி வெற்றிகள், தாங்கிகள், பிரங்கிகள், சிறீலங்கா இராணுவத்திடமிருந்து கைப்பற்றப்பட்டது விடுதலைப் புலிகளை எம கிங்கர்களாக உருவாக்கிவிட்டது. இதனால் சிறீலங்கா இராணுவத்திடம் இப்போது புலிகள் பற்றிய கிலி பிடித்துக்கொண்டுள்ளது. இங்கு இந்தியாவுக்கும் ஒரு படிப்பினை உண்டு. அரசு சாமர்த்தியமாக நடந்து காரியமாற்றிக் கொள்ள வேண்டும். இல்லாவிட்டால் தீவிரவாதிகள் எங்கு இருப்பினும் அரசு பாதுகாப்புப் படையை விட ஒரு படி மேலேயே இருப்பார்கள்.

பூநகரியில் விடுதலைப் புலிகள் ஏற்படுத்திய அழிவு, பயங்கரவாதத்தை ஒழித்துக் கட்டப் போவதாகக் கூட்டாக அறிவித்த ஜனாதிபதி டி. பி. விஜயதுங்காவுக்கும், இராணுவத் தளபதி சிசில் வைத்தியரத்னாவுக்கும் முகத்தில் கரி பூசப்பட்டதற்கு ஒப்பாகும். இது வடக்கு கிழக்கு இணைப்புக்கு ஒரு நேரடித் தேர்தலை நடாத்தும் திட்டத்திற்கு அடி கொடுத்திருக்கிறது.

இவை காரணமாக இராணுவ தினமான ஒக்டோபர் 10 ம் நாள் ஒரு வருட காலத்திற்குள் பயங்கரவாதத்தை ஒழித்துக் கட்டப் போவதாக துணைத்தலைவரத்னாவின் கூற்றின் எஞ்சி நிற்கும் முக்கியத்துவம் என்ன? இதற்கு முன்பும் அரசியல்வாதிகளும் இவ்வாறான உறுதிமொழிகளை, இனப்பிரச்சினையை இரண்டு முதல் ஆறு மாத காலத் தவணையில் ஒழிக்கப் போவதாகக் கூறிய உறுதிமொழிகளை அள்ளி வீசியிருக்கிறார்கள். ஆனால், வைத்தியரத்னாவின் துணை மிகவும் வித்தியாசமானது. ஏனென்றால், இப்போதுதான் முதன் முதலாக இராணுவத் தளபதியின் அறைகூவல் ஜனாதிபதியின் அறைகூவலோடு ஒன்றாக விடப்படுகின்றது. இது அரசியல் வழிமுறைகளை உறையப் போடப்பட்டதை வெளிக்காட்டுகின்றது. 1994 ஆம் ஆண்டு பெப்ரவரி மாதத்தில் கிழக்கில் உள்ள ராட்சித் தேர்தலையும், வடகிழக்கு இணைப்பிற்கான நேரடித் தேர்தலையும் நடாத்தும் திட்டமொன்று இருக்கின்றது. பிரேமதாசா போலல்லாத ஜனாதிபதி விஜயதுங்காவுக்கும் புலிகளுக்குமிடையில் பகை இருக்கிறது. இனப்பிரச்சினையை பயங்கரவாதப் பிரச்சினை என ஜனாதிபதி வர்ணித்துள்ளார். இதனைத் தான் பன்னிரண்டு மாத அவகாசத்துக்குள் ஒழித்துப் போடுவதாக வைத்தியரத்னா கூறியிருந்தார்.

இதுவரை எல்லாம் நல்லதுதான். இரண்டாவது ஈழப்போர்தனது நாலாவது ஆண்டில் சிங்கள இளைஞர்கள் மத்தியில் சிறீலங்காப் பாதுகாப்புப் படை சந்தித்துள்ள படுதோல்வி

களையும், ஆள் இழப்புக்களையும், இராணுவ நடவடிக்கைகளின் எண்ணிக்கைச் சரிவையும், இராணுவத்திலிருந்து ஒடிப்போன பத்தாயிரம் துருப்புக்களை வளைத்துப் பிடிக்க முடியாமல் இருப்பதையும் பார்க்கும் பொழுது எல்லாவித, கவர்ச்சியையும் இழந்துவிட்டது. பயங்கரவாதத்தை ஒழிக்க அரசியல் - இராணுவ குறிக்கோள்களுக்கு ஆதரவாகப் பாதுகாப்பு மூலோபாயங்கள் தெளிவாக்கப்பட்டாலும் அதனை நடைமுறைப்படுத்தத் தேவையான வளங்களும், புலிகளைத் தோற்கடிக்கத் தேவைப்படும் திறன்களும் சிறீலங்காப் படையினருக்குக் கைக்கெட்டும் அளவுக்கு இருப்பதாகத் தெரியவில்லை. பெருமளவு பாதுகாப்புச் செலவு அதிகரிக்கப்பட்டு (மொத்த வருமானத்தில் 6 விழுக்காடு) இராணுவப் பலத்தை இருமடங்காக உயர்த்தத் திட்டம் இருந்தும் இது சாத்தியமும் என்று நம்ப இடமில்லை.


பூநகரி அழிவுக்கு முன், இராணுவ தினத்தில் எடுக்கப்பட்ட துணை, மீண்டும் சிறீலங்காவை முடிவில் அடைக்கப்பட்ட ஒரு வழிப்பாதையில் மீண்டும் தள்ளப்போகிறதா? வைத்தியரத்னாவின் புளுகு இராணுவமோதலை வடக்கில் உள்ளடக்கி மட்டுப் படுத்திவிட்டு, கிழக்கைத் தாக்கிப் பிடித்து வடகிழக்கு இணைப்புக்கு நிரந்தரமாக ஒரு முற்றுப் புள்ளியைக்கும் போர் யுக்தி என நம்ப இடமுண்டு. இந்த மட்டுப்படுத்தப்பட்ட இராணுவக் குறிக்கோள் யாழ்ப்பாணத்தை உடனடியாகக் கட்டுப்பாட்டுக்குள் கொண்டு வருவதைத் தவிர்த்து பின்விரும்பிய நேரத்தில் யாழ்ப்பாணத்தின் மீது படையெடுக்க வழிவகுக்கும். இருந்தும் சிறீலங்கா இராணுவத்தின் கடந்த காலத்தையும், பூநகரி இழப்புப் பட்டியல்களையும், கணக்கில் எடுக்கும்போது இந்த மட்டுப்படுத்தப்பட்ட குறிக்கோள் கூட நிறைவேறும் என்பது அசாத்தியமே. பூநகரி இராணுவத் தோல்விகள், தவிர்க்க முடியாத விசாரணைகள், படையதிருப்புக்கள், பாதுகாப்பு முகாம் சீரமைப்புக்கள் இவற்றுக்கு வழிகோலியுள்ளது.

கடந்த இரண்டு வருடத்துக்குள் ஐந்து தடவை போரின் உயர் போக்கை நிர்ணயிக்கும் இராணுவ இயந்திரத்தின் வடிவமைப்பு மறுசீர் செய்யப்பட்டுள்ளது. கடைசியாக இவ்வடிவமைப்பு பூநகரித் தாக்குதலுக்கு ஒரு மாதத்திற்கு முன் செய்யப்பட்டது.

இராணுவ ரீதியாக இராணுவம் பூநகரிக்குப் பின் ஆட்டம் கண்டுள்ளது. இராணுவத் தளபதி வைத்தியரத்னா ஒவ்வில் போகக் கட்டாயப்படுத்தப்பட்டு அவரது இடத்திற்கு அவரது பரிந்துரைக்கு எதிராக இராணுவத் தளபதி மேஜர் ஜெரி உ. சில்வா பதவி உயர்வு செய்யப்பட்டுள்ளார்.

சிறீலங்காவின் இராணுவ வரலாற்றில், இப்போதுதான் முதன் முதலாக ஒரு இராணுவத் தளபதி புகழ் இழந்து எந்தவித எதிர்ப்பும் இன்றி இராணுவத்திலிருந்து வெளியேற வேண்டி வந்துள்ளது. அவரை வெளிநாட்டுத் தூதுவராக நியமிக்க இருப்பது சிறீலங்கா இராணுவத்திற்கும் - சிறீலங்கா அரசுக்கும் ஏற்பட்ட

தொடர்ச்சி வம்புகள்



வடக்கில் நடப்பது என்ன?

சிங்கள செய்தியாளர் முன்னுள்ள கேள்வி

'சிங்களச் செய்தியாளர்கள்' வடக்கு நோக்கிய வருகை அண்மைக் காலங்களில் அதிகரித்துள்ளது. இவர்கள் ஆங்கில, சிங்கள மற்றும் வெளிநாட்டு செய்தி நிறுவனங்களைச் சேர்ந்தவர்களாக இருப்பினும், அண்மையில் யாழ்ப்பாணம் வந்த செய்தியாளர்களில் பெரும்பாலானவர்கள் சிங்களவரே ஆகும். இந்த வகையில் அண்மைக் காலத்தில் இவர்களின் வருகையில் அதிகரிப்புக் காணப்படுகின்றமைக்கு காரணங்கள் இல்லாமல் இல்லை.

யாழ்ப்பாணம் வந்த இச் செய்தியாளர்கள் அனைவரும் தாம் முன்னர் வடபகுதிக்கு மேற்கொள்ளவிருந்த விஜயங்கள் பலவற்றை இராணுவம் தடுத்து விட்டது என்றும், தற்பொழுது பெருமுயற்சியின் பின்னரே வருவதற்கான அனுமதி கிடைத்தது எனவும் தெரிவிக்கின்றனர். செய்தியாளர்களின் இக் கூற்றிலும் உண்மை இல்லாமல் இல்லை. ஆனால் ஒரு செய்தியாளர் அல்லது ஒரு பத்திரிகையைச் சார்ந்தவர்கள் இதனைக் கூறலாமா என்பது கேள்விக்குரியதே.

ஏனெனில் இரண்டாம் கட்ட ஈழப்போர் ஆரம்பமாகி சுமார் 40 மாதங்கள் கடந்து விட்டன. இக் காலப்பகுதியில் வெளிநாட்டுச் செய்தி நிறுவனமான பி.பி.ஸி.யின் செய்தியாளர் பல தடவை வந்து போயுள்ளார். பி.பி.ஸி.யின் தொலைக்காட்சிப் பிரிவும் வந்து போயுள்ளது அத்தோடு அவுஸ்திரேலிய செய்தியாளர்களும், வீடியோ படப்பிடிப்பாளர்களும் என வெளிநாட்டவர் பலர் வந்து போயுள்ளனர். வந்து போனவர்கள் சிலவேளை இரகசியமாகவும் இங்கு வந்து சேர்ந்தவர்கள் ஆகும்.

இந்நிலையில் சிங்களச் செய்தியாளர்கள் எவரும் ஏன் இவ்வாறான பெரும் முயற்சி எதையும் மேற்கொள்ளவில்லை? மேலும் விடுதலைப்புலிகள் இயக்கம் சிங்களச் செய்தியாளர்கள் எவரும் வந்து போவதற்குத் தடைவிதித்ததாகவும் இல்லை. ஆகையினால் சிங்களச் செய்தியாளர்கள் கடந்த காலத்தில் வடபகுதிக்கு வராமலிருக்க காரணம், தனியாக இராணுவம் விதித்த கட்டுப்பாடாக மட்டும் இருக்க முடியாது. அவர்களின் எதிர்பார்க்கக்கூடிய வேறாக இருந்தமையே காரணமாகும்.

இரண்டாம் கட்ட ஈழப் போர் ஆரம்பமாகியபோது வழமை போலவே சிங்களப் பத்திரிகைகள் -ஓரிருண்டு தவிர -இராணுவத்திற்கு ஆதரவாக பெரும் குரலெழுப்பின. இராணுவத்தளபதிகளை நாட்டின் கதாநாயகர்களாக உயர்த்த முனைந்தன. அத்தோடு இராணுவத்தரப்பின் செய்திகளையும் முழுமையாக நம்பின.

இந்நிலையில் தமிழ்நாட்டின் தேசிய விடுதலைப் போராட்டம் பற்றிய ஒரு பிழையான கற்பித்தையும், அவை சிங்கள மக்கள் மத்தியில் வளர்க்க முற்பட்டன. அதற்கென சிங்கள மக்களுக்கு உண்மைக்குப் புறம்பான, உணர்ச்சியூட்டக் கூடியதுமான தகவல்களையும் வழங்கி அவர்

களை மாயை ஒன்றுக்குள் சிக்க வைத்தன.

ஆனால், இம் முயற்சியில் இப்பத்திரிகைகள் இறங்கிய போது தாமும் அதில் சிக்கிப் போனது தான் வேடிக்கையானதும் துயரமானதுமாகும். இறுதியில் சிங்கள மக்களினால் மட்டுமல்ல, இப்பத்திரிகைகளினால் கூட யதார்த்த நிலையை மதிப்பீடு செய்ய முடியாத நிலை உருவாகியது.

இந்நிலையில் வடக்கில் இருந்து செல்லும் சில செய்திகள் அவர்களுக்கு ஆச்சரியம் அளிப்பவையாகவும், பிரமிப்பூட்டுவவையாகவும் இருந்தன. அவர்கள் எதிர்பார்த்திராத செய்திகள் கிடைத்த போது அவர்கள் குழப்பம் அடைந்தனர். சிலவேளை ஆத்திரமும் கொண்டனர்.

இதற்கு சிங்கள, ஆங்கில பத்திரிகைகளில் எழுதிய இராணுவ - அரசியல் விமர்சனங்களும் பெரும் பங்காற்றினர். அவர்கள் ஒரு தேசிய இன விடுதலைப் போராட்டத்திற்கு எதிரான இராணுவவெற்றி ஒன்று இலகுவில் ஏற்பட்டுவிடக் கூடியது என்ற நிலையில் தமது விமர்சனங்களை முன்வைத்தனர். அவர்கள் விடுதலைப் புலிகளையும் தமிழ் மக்களையும் வேறாக்கி இது ஒரு பயங்கரவாதப் பிரச்சினை எனச் சித்தரிக்கவும் முற்பட்டனர்.

இவ் வேளையில் 1991 ஆம் ஆண்டு ஆனையிறவுச் சமரில் விடுதலைப் புலிகளுக்கு ஏற்பட்ட கணிசமான இழப்பைத் தொடர்ந்து இராணுவம் தனது பிரச்சாரத்தை முடுக்கிவிட்டது. விடுதலைப் புலிகள் தோல்வியின் விளிம்பில் உள்ளனர் என பெரும் எடுப்பில் பிரச்சாரம் செய்தனர். சிங்கள செய்தியாளர்களும் ஆனையிறவு இராணுவ மீட்டின் அதை முழுமையாக ஏற்றுக் கொண்டனர்.

இதற்கு ஆதரவாக இந்திய அரசு விடுதலைப் புலிகளுக்கு எதிராக மேற்கொண்ட நடவடிக்கைகளும் காரணமாக இருந்தன. தமிழகத்தில் விடுதலைப் புலிகளுக்கு எதிரான நடவடிக்கைகள் மேற்கொள்ளப்பட்டதோடு வங்காள விரிகுடாவிலும், பாக்கு நீரிணையிலும் விடுதலைப் புலிகளின் நடமாட்டத்தை இந்திய கடற்படை கட்டுப்படுத்த முனைந்தது. மேலும் இந்திய அரசும் -சிறீலங்கா அரசும் கூட்டாக தமிழர் தேசிய இனவிடுதலைப் போராட்டத்திற்கு எதிராக இணைந்து செயற்பட முற்பட்டன. இந்தியாவின் தீவிர எதிர்ப்பாளராக இருந்த அப்போதைய ஜனாதிபதி பிரேமதாசா இந்தியாவுக்கு நட்புக்கரம் நீட்டினார்.

இந்நிலையில் இராணுவ வெற்றி விரைவில் எட்டப்படும் என்ற சிங்களச் செய்தியாளர்களின் நம்பிக்கை மேலும் வலுப்பட்டது. இராணுவத் தரப்பு வழங்கிய செய்திகளும் அதற்கு ஆதாரமாக இருந்தன. இது சிங்களச் செய்தியாளர்கள் தாம் வளர்த்த மாயைக்குள் தாமே சிக்கிக் கொண்டதாகவே இருந்தது.

இவ்வாறானதொரு நிலையில், 1991 இல் ஒப்பரேசன் வலம்புரி

முலமும் ஒப்பரேசன் பலவேகய II முலமும் யாழ் குடாநாடு இராணுவ முற்றுகைக்கு உள்ளாகிய போது தமிழ்தேசிய போராட்டமும் விடுதலைப் புலிகளும் தமது அந்திம காலத்தை நெருங்கிக் கொண்டதாகவே இப்பத்திரிகையாளர்கள் கற்பித்த செய்தி கொண்டார்கள். இராணுவத் தரப்பு தமது முற்றுகையை பெருமையாகப் பேசிக் கொண்ட போது, பத்திரிகையாளரும் மகிழ்ச்சியில் திளைத்துப் போயினர். விடுதலைப் புலிகளும் கழுத்து நெரிக்கப்படுகின்ற தென்றும் போத்தல் ஒன்றில் புலிகள் அடைக்கப்பட்டுவிட்டனர் எனவும் விமர்சனம் செய்யப்பட்டது.

ஆனால் 1992 ஆம் ஆண்டு விடுதலைப் புலிகள் கடைப்பிடித்த புதிய போர் யுக்தியானது, இராணுவத் தரப்பில் பெரும் சேதத்தை விளைவித்த போதும் இராணுவத் தரப்பின் வெற்றி குறித்துச் சிங்களச் செய்தியாளர்கள் சந்தேகம் கொண்டிருக்கவில்லை. இராணுவத் தலைமைப் பீடத்தில் உள்ள சில குறைபாடுகளே இராணுவத்தின் இழப்பிற்கு காரணம் என்ற ரீதியில் கற்பித்த செய்தி கொண்டதோடு, சில தளபதிகளுக்கு எதிராகவும் சில தளபதிகளுக்கு ஆதரவாகவும் மாறி மாறி எழுத முற்பட்டன.

சிங்களச் செய்தியாளர்களின் வடக்கு நோக்கிய வருகை திடீரென அதிகரித்துள்ளது. இராணுவ வெற்றியில் அவர்கள் கொண்டிருந்த மாயை கலையத் தொடங்கியதே இதற்கான காரணமாகும். மூன்று வருடத்திற்கும் மேலான பொருளாதார, இராணுவ முற்றுகையின் பின்னும், தமிழ் மக்களும் விடுதலைப் புலிகளும் எவ்வாறு தாக்குப்பிடிக்கின்றார்கள். போரைத் தொடர்ந்து நடத்துகிறார்கள் என்பது அவர்களுக்குப் புரியாத புதிராகவே இன்றும் உள்ளது.

ஆனால், 1992 ஆகஸ்ட் 8 ம் திகதி லெப் ஜெனரல் டென்சில் கொப்பேக்கடுவவும், மேஜர் ஜெனரல் விஜய விமலரத்தனவும் கொல்லப்பட்டமையானது சிறீலங்கா இராணுவத் தலைமைக்கு கொடுத்த அதிர்ச்சியை போன்றே சிங்களப் பத்திரிகையாளர்க்கும் அதிர்ச்சி அளிக்கும் ஒன்றாகவும், அவர்களின் இராணுவ வெற்றி குறித்த கணவைக்கலைக்கும் அம்சமாகவும் இருந்தது. இதன் பிற்பாடு, இராணுவத் தரப்புச் செய்திகள் குறித்

உலகத்தின்

தலைசிறந்த...

தலைக்குனிவை மறைக்கும் எத்தனமாகும். இருந்தும் -பொதுமக்களிடையே குறைந்துவரும் நம்பிக்கையின் மத்தியிலும் சிறீலங்கா இராணுவம் நாட்டின் உள் அரசியல் மட்டத்தில் தொடர்ந்து ஒரு சக்தியாக இருக்கும் எனச் சொல்லிவிட்டலாம்.

தற்போதைக்கு சிறீலங்காப் படை தீராத நோய்க்கு இரையாகியுள்ளது. இந்திய இராணுவத்தை மீண்டும் அழைத்துவர வேண்டும் என்று சிறீலங்காப் பாராளுமன்றத்தில் எழுப்பப்படும் கூக்குரல் முரண்பாடான கேலிக்கூத்தாக இருக்கிறது. இந்தியாவின் அயல்நாட்டில் நடக்கும் உள் நாட்டு மோதலில் இந்தியா கவனமாக நடந்துகொள்ள வேண்டும். சிறீலங்கா இராணுவத்திற்கு இந்தியாவின் இராணுவப் பயிற்சியும், வேவு பரிவர்த்தனையும் தேவை. ரோ (R A W) மற்றும் உளவு நிறுவனம்

தும், இராணுவ வெற்றி குறித்தும் சில விமர்சனங்களையும் இவை முன்வைக்கத் தொடங்கியபோதும், இராணுவம் வெற்றி பெற வேண்டும் என்பதிலும், இராணுவத் தலைமையை சீர்செய்வதன் மூலம் புலிகளை இராணுவ நடவடிக்கைகள் மூலம், வெற்றி கொள்ளலாம் என்ற நிலையிலிருந்து அவர்கள் விடுபடவில்லை.

ஆனால், அதன் பின்னர் கட்டைக் காட்டிலும், மண்கிண்டி மலையிலும் இராணுவத்தினருக்கு ஏற்பட்ட, பேரிழப்பானது செய்தியாளர்களின் நம்பிக்கைத் தன்மையை சிதறடிப்பதாகவே இருந்தன. இனப்பிரச்சினைக்கு இராணுவத் தீர்வு என்பது அத்தனை இலகுவானது அல்ல என்பதை அவர்கள் ஏற்றுக்கொள்ள வேண்டிய நிர்ப்பந்தம் உருவாகி வந்தவேளை, ஒப்பரேசன் யாழ் தேவி இராணுவம் அடைந்த தோல்வி அதனை மேலும் உறுதிப்படுத்தியது.

இந்நிலையில்தான் எதிர்த்தரப்பு -அதாவது தமிழ் மக்களும், விடுதலைப் புலிகளும் எவ்வாறு இப்போரை எதிர்கொள்கின்றார்கள் என்பது பற்றி அறிந்து கொள்ள சிங்களப் பத்திரிகைகளும் செய்தியாளர்களும் ஆவல் கொண்டனர்.

அதாவது முன்று வருடத்துக்கு

கொண்டவர்கள், அதற்கு மறுபக்கம் உள்ளது என்பதை விளங்கிக் கொண்டனர். இதனை அறிந்த கொள்ள சிங்களச் செய்தியாளர்கள் முற்பட்டமையே அவர்களின் வடபகுதிப் படையெடுப்புக்குக் காரணமாகும்.

இவ் வடபகுதி விஜயத்தின் மூலம் சிங்களச் செய்தியாளர்கள், கடந்த காலத்தில் அவர்கள் உணரத் தவறிய சில யதார்த்தங்களைப் புரிந்து கொண்டிருக்க முடியும். அதில், தமிழர் தேசிய இன விடுதலைப் போராட்டம் என்பது ஒரு பயங்கரவாதப் போராட்டம் அல்ல; அது தேசிய இனத்தின் விடுதலை உணர்வின் எழுச்சி வடிவம் என்பதும், எனவே இது எந்த நெருக்கடியாலும் தோற்கடிக்கப்பட முடியாதது என்பதையும் புரிந்து கொண்டிருக்க முடியும். மேலும் போர் நடவடிக்கைகள் மூலம் இராணுவம் இதுவரை சாதித்தது என்பதையும் சலபமாக விளங்கிக் கொண்டிருக்க முடியும்.

ஆனால், சிங்கள அரசியல்வாதிகளுக்கும், இராணுவத்தினருக்கும் இது எப்போது தெரியும். ஆனால், அவர்கள் உண்மையை சிங்கள மக்களுக்கு எப்போதுமே கூறவில்லை. பத்திரிகையாளர்களும் இதனைக் கணிசமாக அறிந்திருப்பினும், மக்களுக்கு அதனைத் தெரிவிக்க விரும்பவில்லை. ஆனால், பத்திரிகையாளர்கள் தற்போது முழுமையாக யுத்தத்தின் நிலையை அறிந்துள்ளார்கள். ஆனால் இன்னியாவது அவர்கள் உண்மையை வெளியிட முடியுமா? இதற்கு செய்தியாளர்கள் விரும்பினும், பத்திரிகை உரிமையாளர்கள் இடம் விடுவார்களா? இக் கேள்வியை நாம் எழுப்ப வேண்டிய அவசியமும் உண்டு. ஏனெனில் அண்மையில் யாழ் வந்து திரும்பிய செய்தியாளர்கள் சிலர் எமது செய்தியாளர்களிடம் பேசியபோது, 'இனவாதம் போசாமல் தென் இலங்கையில் பத்திரிகைகளை நடத்த முடியாது' எனக் கூறியமையே இதற்கான காரணமாகும். ■

• ஜெயராஜ் தமிழீழம்

கள் மீண்டும் கடை விரித்துள்ளார்கள். இம்முறை இருசாராரும் நடத்தும் பேச்சு வார்த்தைகள் இரு தரப்பினருக்கும் இடையிலான பூட்டை உடைக்கும் என்ற நம்பிக்கையை ஏற்படுத்தியுள்ளது.

இனப்பிரச்சினைக்கான தீர்வு இலங்கைத் தீவில் வதியும் இரு இனத்தவர்களுக்கும் இடையிலான இடைவெளி அகன்றுகொண்டு போவதால் கிடைக்காமல் போகக்கூடும்.

ஒருபட்ச சுதந்திரப் பிரகடனத்தை அறிவிக்குமுன் கலைக்கப்பட்ட வட கிழக்கு மாகாண சபையின் ஒரே முதல் அமைச்சர் வரதராசப் பெருமாள் எனக்குச் சொன்னார், "தளபதியாரே, நீங்கள் நம்பிக்கை பற்றிக்கதைக்கிறீர்கள்? சிறீலங்கா அரசை நம்புவதா? நீங்கள் கொஞ்சம் எங்கள் தேசியக் கொடியின் வடிவமைப்பைப் பாருங்கள். சம கோடுகளில் காலில் வாளேந்திய வண்ணம்

நிற்கும் சிங்கம் கொடியின் முகத் தலைப்பில் இருக்கும் தமிழருக்குரிய செங்குத்தான கோடுகளில் பாய்வதற்கு ஆயத்தமாக நிற்கிறது."

இப்படியான அவமதிப்பும், ஆத்திரமூட்டல்களும் பூநகரிகளை உற்பத்தி செய்துள்ளது. ■

(நன்றி: உலகத்தமிழர்)

புதிலடி

விதி வெடிக்கும் மரம் வெடிக்கும் நினை பாடம் படும் இடமெல்லாம் வெடிக்கும்: எம்மக்கள் அனுமதியின்றி வருவோர் விதி முடிக்கும் இவை... ஈழம் கொடுக்கும் புதிலடிகள்

-தூயவன்

ஆடி மாதத்து வெயிலின் அகோர புகழ்க்கத்தால் ஆக்கிரமிக்கப்பட்ட அருணாசலத்தார் தலையில் போட்டிருந்த சால்வையைக் கையில் எடுத்து உதறியவாறே "அப்பப்பா! என்ன வெயில்! என்ன புகழ்க்கம்!" என்று அலுத்துக்கொண்டே வீட்டினுள் நுழைகிறார்.

நுழைந்தவர் அடுப்படிப் பக்கமாகத்திரும்பி, "இஞ்சாரும்! செல்லம்!" என்று கூப்பிடுகிறார். அங்கிருந்து பதிலொன்றும் வராததால் அறைக்குள் எட்டிப் பார்க்கிறார். அங்கே அவரது மனைவி செல்லம் வெறும் நிலத்தில் ஒருக்களித்தவாறு படுத்திருக்கிறாள். கிட்டப்போனவர், "இஞ்சாரும், நான் வெத்திலை சாத்திரியிட்ட எல்லே போட்டு வாரன்" என்று சொன்னதுதான் தாமதம், மின் பாய்ச்சியதுபோல் செல்லம்மா எழுந்து உட்கார்ந்தாள்.

"என்னப்பா சொன்னது சாத்திரி? கண்ணன் எங்கே இருக்கிறானாம்?"

"சாத்திரி என்ன தேடிப்போய்க் கொண்டு வாரதே? உயிருக்குப் பிழை இல்லையாம். ஆனால் எங்கேயோ தலைமறைவாய் இருக்கிற தாம்."

"அப்படியெண்டால் கண்ணன் ஆமியிட்டத்தான் அம்பிட்டிடானாக்கும். அவங்கள் பிள்ளையை அடிச்சாங்களோ! நொருக்கினாங்களோ? என்றை பிள்ளை என்ன பாடுபடுகிறதோ?" சொல்லியவளின் கண்கள் நீரைச் சொரிந்தன.

"நானெல்லே உமக்குச் சொன்னான் சும்மா அழுது கொண்டிராதையும் எண்டு. சும்மா அழுகிறதை விட்டுட்டு கடவுளைக் கும்பிடும். அதுக்கு மேலை நாங்கள் என்னத்தைத்தான் செய்யிறது... அது சரி இப்ப பிள்ளையள் பள்ளியால வரப்போதுகள். சமைச்சுப் போட்டீரே?"

"இல்லையப்பா! எனக்கெண்டால் சமைக்க மனம் ஏவுதில்லை" என்று செல்லம்மா கூறவே, அருணாசலத்தாருக்கு கோபம் பொத்துக் கொண்டு வந்துவிட்டது.

"நீர் சும்மா அவனை நினைச்சு அழுதுகொண்டிருந்தால் மற்றப் பிள்ளையளை என்ன செய்யிறது? அதுகள் இப்ப பள்ளியால வந்து என்னத்தைச் சாப்பிடுறது? அப்படியெண்டால் ஒண்டு செய்வமே? பிள்ளையளையும் தூக்கிக் கிணத்துக்கை போட்டுட்டு நாங்களும் குதிப்பம்"

அருணாசலத்தாருக்கு கோபம் எல்லை கடந்துவிட்டதை உணர்ந்த செல்லம்மா, அடுப்படியை நோக்கிப் போனாள். சமையலைத் தொடங்கினாள். சிந்தனை அலைகள் அவளை முந்திக்கொண்டு விட்டன.

மாவிட்டபுரத்தில் அமைதியாக வாழ்ந்த குடும்பம் அது. அவர்கள் வெற்றிலைத் தோட்டம், பெரிய வீடு, வளவு என்று வசதியாக வாழ்ந்து வந்தனர். இருந்தாற்போல் இராணுவம் முன்னேற, அப்படி அப்படியே வீடு வாசல், பொருட்கள், கால்நடை எல்லாவற்றையுமே விட்டுவிட்டு, உயிரை மட்டும் காப்பாற்றியவாறு அகதிகளாக ஓடி வந்து விட்டனர். அவர்களின் பின்னால் அவர்கள் வளர்த்த நாய் மட்டும் ஓடி வந்து விட்டது. சில பெறுமதியான பொருட்கள், துணிமணிகள், நகைகள் என்று கொஞ்சத்தைக் கொண்டு வந்து மானிப்பாயில் உள்ள அவர்கள் எது உறவினர்களை ஒருவரின் வீட்டில் முன்னேற அவர்களுக்கு அந்த நேரத்தில் கைகொடுத்தது. அவர்களுடன் சில நாட்கள் தங்கியிருந்தனர்.

அவர்களது ஐந்து பிள்ளைகளில்

முத்தவன் கண்ணன், ஏ. எல். வகுப்பில் படித்துக்கொண்டிருந்தான். அவனுக்கு பரீட்சை வேறு நெருங்கி விட்டது. அவனுக்குப் படிக்கப் புத்தகங்களோ, கொப்பிகளோ ஒன்றுமே இல்லை. எல்லாவற்றையும் தான் மாவிட்டபுரத்திலேயே விட்டு விட்டு வந்துவிட்டார்கள். பாவம்! அவன் செய்வதறியாது யோசித்தான்.

அவனது நண்பன் ஒருவனது வீடு அளவெட்டியில் இருந்தது. அவனுடனாவது சேர்ந்து படிக்கலாமென்றால் மானிப்பாயில் இருந்து அளவெட்டிக்குப் போய்வருவது மிகவும் சிரமமாக இருந்தது. அருணாசலத்தார் யோசித்தார். ஐந்து பிள்ளைகளுடன் இன்னொருவர் வீட்டில் தங்குவதும் அவருக்கு நல்லதாகப் படவில்லை. எனவே அளவெட்டியில் ஒரு சிறிய வீடு வாடகைக்கு எடுத்து அங்கு குடிபோனார்கள். எப்பொழுதும் சுறுசுறுப்பாக இயங்கும் அருணாசலத்தாருக்கு தொழில் எதுவும் இன்றிச் சும்மா இருப்பதும் பிடிக்கவில்லை. அவர்கள் குடியிருந்த வீட்டுக்கு அண்மையில் ஒரு தோட்டக் காணியைக் குத்தகைக்கு எடுத்தார். அதில் மரக்கறிப் பயிர் வகைகள் செய்ய ஆரம்பித்தார். கண்ணனுக்கும் தனது நண்பனிடம் புத்தகங்கள் கொப்பிகள் மாறிப்படிப்பதற்கு வசதியாக அமைந்தது.

சரியான பாவதை

மாதங்கள் சில உருண்டன. ஏ. எல். பரீட்சை துவங்கிவிட்டது. கண்ணனுக்கு இரண்டு பாடங்களுக்கான பரீட்சை நடந்து முடிந்திருந்தது. கண்ணன் இரண்டு பாடங்களுக்கான பரீட்சைகளை நன்றாக எழுதியிருந்தான். மற்றைய பாடங்களைத் தயார் செய்வதில் முழுகியிருந்தான்.

திடீரென்று ஒரு நாள் ஊரில் கதை பரவலாயிற்று. ஆமி தகர வேலியைக் கழட்டி விட்டானாம். வெளிக் கிடப் போகிறான் என்று பலமாதிரிக் கதைத்தார்கள். கண்ணன் படிப்போடு ஒன்றிப்போயிருந்ததால் அவனுக்கு வெளி நடப்புத் தெரியவில்லை. அருணாசலத்தார் தோட்டத்தோடு பொழுதை ஓட்டிக் கொண்டிருந்தார். அவருக்கும் இந்தச் செய்திகள் ஒன்றும் காதில் விழவில்லை.

அன்று கண்ணனுக்கு பரீட்சை இருந்தது. அதிகாலை முன்று மணிக்கு எழும்பிப் படித்துக்கொண்டிருந்தான். இருந்தாற்போல் குண்டுச் சத்தங்கள் கேட்கத் துவங்கின. செல்கள் தலைக்கு மேலாக கூவியவண்ணம் அண்மையில் வந்து விழத் துவங்கின. பொம்மர் ஒன்று வானில் வட்டமிட்டுக் குண்டுகளை வீசித் தள்ளியது. போதாதற்கு கெலி ஒன்று வட்டமிட்டபடி 'றொக்கட்' தாக்கு தலை மேற்கொண்டது. அருணாசலம் குடும்பத்தினருக்கு அப்போது

தான் நிலைமை விளங்கியது. பீதியடைந்த எல்லோரும் அவசரமாக வெளியேறத் தொடங்கினார்கள். வெடிச்சத்தங்களுக்கு மத்தியில் அவர்கள் போய்க்கொண்டிருந்தனர். எங்கும் சனவெள்ளம். அதற்குள் துப்பாக்கிச் சன்னங்களும் காற்றை ஊடறுத்து வந்தபடி இருந்தன. அருணாசலத்தாரும் மற்றவர்களும் முன்னே போய்க்கொண்டிருக்க, கண்ணனும் அவர்களது நாயும் பின்னால் வந்து கொண்டிருந்தனர்.

எல்லோரும் வந்து சண்டிவிப்பாயில் ஒரு பள்ளிக்கூடத்தில் தரித்தனர். மிகவும் களைத்துச் சோர்ந்து போயிருந்த அவர்கள் அப்போதுதான் கவனித்தார்கள், கண்ணனைக் காணவில்லை. சனக்கூட்டத்தில் எங்கெல்லாமோ அவனைத் தேடினர். இன்றுவரை தேடுகின்றனர்.

பலரும் பலமாதிரியும் கதைத்தனர். சிலரை ஆமி பிடித்துவிட்டதாக ஒரு கதை. 'சிலரைச் சுட்டுப் போட்டாங்களாம்' என்றும் இன்னொரு கதை. சிலர் பொம்மர் அடித்தும், சிலர் செல் பட்டும் இறந்து விட்டதாக கதைத்தார்கள். எதிலுமே கண்ணனைப் பற்றிய தகவல்கள் கிடைக்கவில்லை. அருணாசலத்தாரும் அலையாத இடமில்லை. எதிலும் எவ்வித பலனும் கிடைக்கவில்லை.

* * * * *

ஒரு நாள் அருணாசலத்தார் அவசரமாக ஓடி வந்தார். "இஞ்சாரும் செல்லம்! உங்க ஆமியிட்டைப் பிடி

பட்ட ஆக்களில் கொஞ்சப் பேரை விட்டிருக்கிறாங்களாம். எங்கட வீரசிங்கமும் பிடிபட்டிருந்து விடுபட்டிருக்கிறானாம். அவன் இப்ப இணுவிலலை இருக்கிறானாம். நான் ஒருக்கால் போய் விசாரித்துக் கொண்டு வரப்போறன்" சொல்லியவர் உடனே புறப்பட்டும் விட்டார்.

இப்போதுதான் ஓரளவு சுயநிலைக்கு வந்திருந்த செல்லம்மாவிற்கு, மீண்டும் பழைய நினைவுகளும், கவலையும் தலைகாட்டத் துவங்கியது. இடையிடையே முத்த மகனின் நினைவு வந்து அலைக்களித்தாலும், சிறு, தென்பாய் இருந்து மற்றப் பிள்ளைகளைக் கவனித்து வந்தவருக்கு, இந்தச் செய்தியைக் கேட்டதும் மகன் சுகமே இருப்பதாக செய்தி கிட்டாதோ என்ற நப்பாசையும் மனதில் துளிர் விட்டது. அருணாசலத்தாரின் வரவை ஆவலோடு பார்த்திருந்தான்.

* * *

இணுவில் கந்தசுவாமி கோவிலடியில் சிறுவர் கூட்டமாக நின்று பட்டம் விட்டு விளையாடிக் கொண்டிருந்தனர். அருணாசலத்தார் அவர்களிடம் விசாரித்தார். "தம்பியவை இங்கினேக்கை வீரசிங்கம் எண்ட மாவிட்டபுரத்துப் பெடியன் இருக்கிறானாம். ஆமி பிடிச்ச வச்சிருந்து கிட்டடியிலதான் விடுபட்டு வந்த

வன். உங்களுக்குத் தெரியுமே அவன் இருக்கிற வீடு?"

சிறிது உயரமாக வளர்ந்திருந்த பையன் ஒருவன் மற்றொருவனிடம், "டேய்! மயில்வாகனத்தாரினர் வீட்டை ஒருக்கா இந்த ஐயாவுக்குக் காட்டி விட்டா" என்று உத்தரவிட்டவன் இவரைப் பார்த்து "ஐயா! இவனோட போங்கோ. வீட்டைக் காட்டிவிடுவான். அந்த வீட்டிலதான் நீங்கள் தேடின வீரசிங்கம் எண்டவரும் இருக்கிறார்" என்று கூறினான். "நல்ல குணமான பெடியனாகக் கிடக்கு" என்று மனதுக்குள் நினைத்துக் கொண்டே அந்தச் சிறுவனுடன் போனார் அருணாசலத்தார்.



மலர்ச்சை

இவ்வளவு சலபமாக வீரசிங்கம் இருக்கும் வீட்டைக் கண்டு பிடித்து விடலாம் என்று அவர் உள்ளளவும் எண்ணியிருக்கவில்லை. படலையைத் திறந்தவர் அதிசயித்துப் போனார். ஏதோ கதாப் பிரசங்கம் நடக்கும் இடம்போல் சனக்கூட்டம் அங்கு நிரம்பியிருந்தது. எல்லோரும் புதினங்களை அறிந்து கொள்ள வந்திருந்தார்கள். அத்தனை பேரின் மத்தியிலும் இவரைக் கண்டவுடன் வீரசிங்கம் எழுந்து வந்து, "பெரியப்பு வாங்கோ" என்று உபசரித்தான். கண்ணனைப் பற்றி அவனே விசாரிக்கத் தொடங்கிவிட்டான். அருணாசலத்தாரும் அவனை விடவில்லை. துருவித் துருவி விசாரித்தார். கண்ணனைக் கண்டதாகத் தகவலே இல்லை. இறுதியில் வீரசிங்கம் தனது அபிப்பிராயத்தைத் தெரிவித்தான்.

"பெரியப்பு ஆமி முன்னேறி வந்த அண்டைக்கு, முண்டு பேரைச் சுட்டுப் போட்டுக் கொளுத்திப் போட்டாங்கள் என்று கேள்வி. ஒரு வேளை அதில் ஒண்டாய் இருக்குமோ?"

அருணாசலத்தாருக்கு மண்டைக்குள் எரியுமாப்போல் ஓர் உணர்வு. நெஞ்சைப் பிடித்துக் கொண்டு சிறிது நேரம் அப்படியே இருந்துவிட்டார். அவர்கள் தந்த கோப்பியைக் குடித்தபின் சிறிது தெம்பு வரவே வீட்டிற்குப் புறப்பட்டார்.

பொழுது சாயும் நேரத்தில், களைத்து விழுந்து வந்த அருணாசலத்தார் ஒன்றுமே பேசவில்லை. 'தொப்' என்று நிலத்தில் இருந்துவிட்டார். செல்லம்மா பயத்துடன் நெஞ்சு படபடக்க அவர் என்ன சொல்லப் போகிறாரோ என்ற அச்ச மேலீட்டால் ஓர் ஓரமாக ஒதுங்கி நின்று அவரையே பார்த்துக்கொண்டிருந்தாள்.

சிறிது நேரத்தில், "எல்லாம் வீண். அவன் தம்பியையே அங்கை காணயில்லை என்று சொல்லுறானப்பா! ம...!" என்று ஒரு நீண்ட பெருமூச்சு விட்டார். "எல்லாம் நாங்கள் செய்த பலன்" அவரது வாய் முணுமுணுத்தது.

* * *

செல்லம்மா இப்போது முற்றாக மாறிவிட்டாள். தனது பிள்ளைகளின் நலன்களைக் கவனிப்பதில் அக்கறை செலுத்தினாள். அவளது வாழ்க்கை தொடர்ச்சி 33ம் பக்கம்....



பூநகரி நாயகர் நினைவாக ஒரு பாடல்

மழைமேகம் துளியாகிப் பொழிகின்ற காலம்
பகைவீடு துயில்கின்ற விடிசாம நேரம்
புலியாகிப் புயலாக புறப்பட்டுச் சென்றீர்
பூநகரில் நிலையான பகையாவும் வென்றீர்.

வெற்றி பெற்றுத் தந்துவிட்டு நீருறங்கு கின்றீர்
விடுதலைக்கு முடிதரித்து விட்டுறங்கு கின்றீர்
பெற்றளித்த ஆயுதங்கள் போல்முழங்கு கின்றீர்
பூநகரி நாயகராய் நீர்விளங்கு கின்றீர்.

வந்தபடைத் தளத்தினுக்கு தீயைமுட்டினீர் - பகை
வாசலிலே நீர்புகுந்து பேயை ஓட்டினீர்
விந்தையிது என்றுலகம் வியந்துரைத்தது - உங்கள்
வீரமதைக் கண்டுபகை பயந்தொழித்தது.

நாகதேவன் துறையினிலே காற்றாகினீர் - அந்த
ஞானிமடத் தளத்தினுக்குக் கூற்றாகினீர்
வேவுபடை வீரரென நீங்கள் புகுந்தீர் - பெற்ற
வெற்றிகளின் வேர்களிலே நீங்கள் விழுந்தீர்.

நெஞ்சினிலே உங்களுக்கோர் கோயில் அமைத்தோம்
- கண்ணில்
நீர்வழிய நின்றுமக்கு மாலை தொடுத்தோம்
பஞ்சநெருப் பாகிவரும் பகையை முடிப்போம் - பிர
பாகரனின் காலத்திலே ஈழம் எடுப்போம்.

- புதுவை இரத்தினதுரை

U.T.O
211 Katherine Road
London E6 1BU, UK
T/F 081-470 8593

L.T.T.E
Postbox 47, 7600 Struer
Denmark. Tel/Fax
97-841231

W.T.C.C
HOF JECKLIN, 7415 ROEELS
SWITZERLAND
Tel/Fax: 081-831797

T.C.G
Post Fach - 340251
51624 Gummersbach - 34
Germany

T.C.C
Via Mariano Stabile - 34
90139 Palermo, Italy
T/F091-611 3179

T.C.C
341 Rue des Pyrenees
75020 Paris, France
Tel 435 81142 F 435 81191

T.C.C
P.O.Box 375, Preston
Victoria 3072, Australia
T: 03 470 6441 F: 660 8994

T.C.C
P.O.Box 1689 Vika
0110 Oslo - 1, Norway
Tel: 022 30260 F: 30251

T.C.C
Groot Hertoginnelaan 106
2517 BL Den Haag, Nederland

T.C.C
Glomminge Grand-29
16362 Spanga, Sweden

தமிழக அரசியல் அமைச்சு சுவர்கள்